

خواجہ عالی نے لکھا ہے :-

”بادشاہ کے دربار کا طریقہ تھا کہ آپس میں ایک دوسرے کو سلام کرتے وقت دایاں ہاتھ دائیں کان پر رکھ لیتے تھے۔“

## ۱۵۔ میرزا جعفر کی شادی

نجستہ انجمن طوے میرزا جعفر  
کہ جس کے دیکھے سے سبکا ہوا ہے جی محفوظ  
ہوئی ہے ایسے ہی فرخندہ سال میں غالب  
نہ کیوں ہو مادہ سال عیسوی محفوظ

۱۔ لغات : نجستہ : مبارک۔

طوے : ترکی میں شادی کو کہتے ہیں

شرح : میرزا جعفر کی شادی کی محفل ایسی مبارک ہے، جسے  
دیکھ کر دل بہت خوش ہوا۔

یہ شادی مبارک سال میں ہوئی ہے، پھر اسے غالب ! اس  
کے سال عیسوی کا مادہ لفظ ”محفوظ“ کیوں نہ ہو؟ لفظ ”محفوظ“  
سے ۱۸۵۴ء تا تاریخ نکلتی ہے۔

(۱۶)

ہوئی جب میرزا جعفر کی شادی  
ہوا بزمِ طرب میں رقصِ ناہید